
Vishnuproktam Mahadevavidyamahimavarnanam

—
विष्णुप्रोक्तं महादेवविद्यामहिमावर्णनम्
—

Document Information



Text title : Vishnuproktam Mahadevavidyamahimavarnanam

File name : mahAdevavidyAmahimAvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 28
| 110-129 ||

Latest update : January 30, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ವಿಷ್ಣುಪ್ರೋಕ್ತಂ ಮಹಾದೇವವಿದ್ಯಾಮಹಿಮಾವರ್ಣನಂ



- ಶಿವಭಕ್ತವಿಷ್ಣುಸಂವಾದೇ -

ವಿಷ್ಣುಃ -

ಸರ್ವಾಮರಾಧೀಶ್ವರವಿಶ್ವನಾಥಪಾದಾರವಿಂದೇ ತವ ಭಕ್ತಿರೇವಂ .

ಅನೇಕಜನ್ಮಾರ್ಜಿತಪುಣ್ಯಸಂಘೈಃ ಜಾತಾ ಪ್ರವೃದ್ಧಾ ಚ ಪುನಃ ಪುನಃ ಸಾ .. 110..

ಅಹೋ ಮಹದ್ಭಾಗ್ಯಮಭೂತ್ತವೇದಂ ಯತಃ ಶಿವಾರಾಧನಸಕ್ತಮೇವ .

ಮನಸ್ತದಾನಂದಮಿತ್ಯವೈಮಿ ತೇನೈವ ತಾವತ್ಪರಮಾಪಿ ಮುಕ್ತಿಃ .. 111..

ನ ಕ್ವಾಪಿ ದೃಷ್ಟ್ವಾ ದೃಢಭಕ್ತಿರೇವಂ ಮುಕ್ತಿಪ್ರಪಾಸಾಧನಮೇವ ನೂನಂ .

ಪುಣ್ಯೇನ ಕೇನೈವಮಭೂತ್ತವೇಯಂ ಉಮಾಸಹಾಯಾಂಘ್ರಿಸರೋಜಮಾತ್ರೇ ..

112..

ಚಿತ್ತಂ ಪವಿತ್ರಂ ತವ ಗಾತ್ರಮೇತತ್ಪವಿತ್ರಮೇವೇತಿ ಮತಿರ್ಮಮಾಸೀತ್ .

ಧನ್ಯಸ್ತದನ್ಯೋ ಭುವಿ ಕೋಽಪಿ ಮಾನ್ಯಃ ಸಾಮಾನ್ಯತಸ್ತ್ವಂ ಮನುಜೋ ನ ನೂನಂ

.. 113..

ತ್ವಮೇವ ನಂದೀ ಕಿಮುತ ಪ್ರಚಂಡಃ ತಂಡೀ ಸ ಭೃಂಗೀ ಕಿಮು ವೀರಭದ್ರಃ .

ಕಿಂ ಭೈರವೋ ವಾಽಥ ಷಡಾನನೋ ವಾ ಗಜಾನನೋ ವಾ ವದ ತನ್ಮಮಾದ್ಯ .. 114..

ಆಶಾಸ್ಯಾ ಭಕ್ತಿರೇವಂ ಸಕಲಸುರಗಣಾಧೀಶ್ವರೋ ಶಂಕರೇ

ಮೇ ನಿತ್ಯಾನಂದಪ್ರದಾನವ್ರತನಿರತಮಹಾಚಾರ ಧೀರೇಽತಿಶೂರೇ .

ಗೌರೀವಕ್ಷೋಜಹಾರಪ್ರತಿಭಟಚಟಲೋದ್ಧಂಡದೋದ್ಧಂಡಭಾರ

ವ್ಯಾಪಾರಾಸಾರಸಾರಪ್ರಸರದುರುತರೇ .. 115..

(words missing in source text)

ದುಸ್ತಾರಾಪಾರಪಪ್ರವರಗಿರಿದರೀದ್ವಾರಗಾಠಾಂಧಕಾರ

ವ್ಯಾಪಾರಾಟೋಪಕೋಪಪ್ರತಿಭಟನಿಟಿಲಾಲೋಲಕಾಲಾನಲಶ್ರೀಃ .

ಸ್ಮತ್ಪ್ರಾಠೋಽಪಿ ಪಾಪಪ್ರದಹನಶಮನೋಪಾಯ ಏವೇತಿ ಮನ್ಯೇ

ಧನ್ಯಾಶಾಸ್ಯಾ ಕಿಮೇಷಾ ನ ಭವತಿ ಮಹತಾಂ ಸಾಪಿ ಸಂಭಾವಿತಾಪಿ .. 116..

ಯದ್ಭಾಗ್ಯಪಾರಪೂರವ್ಯತಿಕರರುಚಿರಸ್ಪಾರಗೌರೀಕುಚೋರು

ವ್ಯಾಪಾರೋದಾರಹಾರಪ್ರಸರದುರುತರಾಸಾರಕಾಶ್ಮೀರಧಾರಾಂ .

ಸ್ಮತ್ಪ್ರಾಠೋಽನುಭೂಯಾಪ್ಯನವರತಹಿತಸ್ವಾಂತಸಂತಾನಕಾಂತಂ

ಗೌರೀಕಾಂತಂ ನಿತಾಂತಂ ಕಥಮಪಿ ಸತತಂ ಸ್ವಾಂತಮಪ್ಯಾಶ್ರಿತಂ ಮೇ .. 117..

ವಾರಂ ವಾರಂ ಸ್ಮರಾರೇ ತ್ರಿಪುರಹರ ಹರಾಪಾರಸಂಸಾರ ಘೋರ
ವ್ಯಾಪಾರಾಸಾರಭೀರುಸ್ಫುರದುರುಖದಿರಾಂಗಾರ ದಾರಾಪಸಾರಂ .

ಯಾಚೇ ಯಾಚೇ ಪುನಸ್ತಂ ಪುನರಪಿ ಚ ಪುನಸ್ತಂ ನ ಯಾಚೇ ನ ಯಾಚೇ
ತ್ವತ್ಪಾದಾಂಭೋಜರೇಣುಪ್ರಕರಪರಿಕೃತಸ್ವಾಂತಶಾಂತದ್ವಿರೇಫಃ .. 118..

ತ್ವದ್ಧರ್ಶನಂ ಜಾತಮಿಹಾಧುನಾ ಮೇ ಪ್ರದೋಷಕಾಲೇ ಹೃತಪಾಪಜಾಲೇ .

ಶ್ರೀಕಾಲಕಾಲಾರ್ಚಕದರ್ಶನೇನ ಸಂಪತ್ಪ್ರವೃದ್ಧಿಶ್ಚ ಭವಿಷ್ಯತೀಹ .. 119..

ಅಯಂ ಪುಣ್ಯಕಾಲಃ ಶಿವಾರಾಧನಸ್ಯ ಸ್ವಭಾವೇನ ಸರ್ವೋಽಪಿ ಕಾಲಸ್ತಥಾಪಿ .

ವಿಶೇಷೋಽಧುನಾ ಶಂಕರಾರಾಧನೇನ ಪ್ರಸನ್ನೋ ಭವತ್ಯೇವ ಗೌರೀಸಹಾಯಃ ..

120..

ಮಹಾದೇವವಿದ್ಯಾಪ್ರಭಾವೋಽಪಿ ಭಾಗ್ಯೈರಪೋರೈಃ ಕಥಂಚಿನ್ಮಯಾ ಜ್ಞಾತ ಏವ .

ತ್ವಯಾ ಸಾಕಮತ್ರಾಪಿ ಸಂಭಾಷಣೇನ ಪ್ರಭೂತಂ ಚ ಪುಣ್ಯಂ ತ್ವಯಾ ಲಬ್ಧಮೇವ ..

121..

ಮಹಾದೇವವಿದ್ಯಾವಿಶೇಷಾಶ್ರಯಾಣಾಂ ಯಮಾವಾಸವಾರ್ತಾಪಿ ದೂರೇ ತಥಾ ಚ

ತಯಾ ವಿದ್ಯಯಾ ಸರ್ವಸಂಪತ್ಪ್ರವೃದ್ಧಿಭವತ್ಯೇವ ಮುಕ್ತಿಶ್ಚ ತಸ್ಯಾಃ ಪ್ರಭಾವಾತ್ ..

122..

ಮಹಾದೇವವಿದ್ಯಾಂ ವಿನಾ ಶಂಕರಾರ್ಚಾ ಕಥಂ ವಾ ಫಲಾಯ ಪ್ರವೃತ್ತಾ ತಥಾ ಸಾ .

ಫಲಾನ್ಯಾಶು ಸೂತೇ ಫಲಪ್ರಾಪ್ತಿಹೇತುಂ ವದಂತ್ಯೇವ ತಾಮೇವ ಸಂತಃ ಪ್ರಶಾಂತಾಃ

.. 123..

ನ ವೇದಾಂತವಿದ್ಯಾಪಿ ಮೋಕ್ಷಪ್ರದಾನೇ ಸಮರ್ಥಾ ಯಥಾ ಶರ್ವವಿದ್ಯಾ ಸಮರ್ಥಾ

ತಯಾ ವಿದ್ಯಯಾ ತಾವದುದ್ಭೂತರೂಪಃ ತ್ವಮೇವ ಸ್ಫುರದ್ಧಾನುರೂಪೋ ವಿಭಾಸಿ

.. 124..

ತ್ವಮತ್ರಾತಿಧನ್ಯಃ ಶಿವಾರಾಧನೇನ ಪ್ರಸನ್ನಃ ಪ್ರಸನ್ನಂ ಮನಸ್ತ್ವಂ ಕರೋಷಿ .

ತ್ವದೀಯಂ ಕುಲಂ ಧನ್ಯಮೇವೇತಿ ಮನ್ಯೇ ಶಿವಾರಾಧನಾಸಕ್ತಚಿತ್ತೋಽತಿಧನ್ಯಃ .. 125..

ಮಹಾದೇವ ಏವಾಹಮಿತ್ಯೇವ ತಾವತ್ ಸ್ವಭಾವೋಽಸ್ತಿ ಯದ್ವಾ ಮಹಾದೇವಭಕ್ತಃ

ಭವಾಮೀತಿ ಭಕ್ತಿಭವತ್ವದ್ಯ ಮಹ್ಯಂ ಪ್ರಸನ್ನೋ ಮಹೇಶೋ ಯದಿ ಸ್ವಸ್ವಪುಣ್ಯೈಃ

.. 126..

ಮಹಾದೇವಪಾದಾಂಬುಜಾರಾಧನಾದೌ ನ ಭಕ್ತಿರ್ಮಹಾಪಾಪಸಂಘಾನುಷಂಗೀ .

ನ ತನ್ನಾಶಹೇತುಃ ಶಿವಾರಾಧನಾನ್ಯಃ ತತಸ್ತೇನ ತನ್ನಾಶಸಿದ್ಧಿಭವತಿತ್ರೀ .. 127..

ವಿಷ್ಣುಪ್ರೋಕ್ತಂ ಮಹಾದೇವವಿದ್ಯಾಮಹಿಮಾವರ್ಣನಂ

ಮಹಾದೇವಪಾದಾಭ್ಜಸಾಮರ್ಥ್ಯಮನ್ಯೈಃ ನ ವಿಜ್ಞಾತಮೇವೇತಿ ಮನ್ಯೇ ಕಿಮನ್ಯೈಃ .
ಶಿವಾರಾಧನೇನೈವ ಮುಕ್ತಿಯುತಃ ಸ್ಯಾತ್ ತತಸ್ತಂ ಮಹಾದೇವಮೇಕಂ ಭಜಾಮಿ ..
128..

ನ ಸಂಸಾರದುಃಖಾಪಹರ್ತಾಪಿ ಲೋಕೇ ಶಿವಾನ್ಯಸ್ತದನ್ಯಂ ನ ಜಾನೇ ನ ಜಾನೇ .
ನ ಜಾನೇ ಶಿವಾನ್ಯಂ ನ ಜಾನೇ ಶಿವಾನ್ಯಂ ನ ಜಾನೇ ಶಿವಾನ್ಯಂ ಸುಖಾವಾಪ್ತಿಹೇತುಂ
.. 129..

.. ಇತಿ ಶಿವರಹಸ್ಯಾಂತರ್ಗತೇ ವಿಷ್ಣುಪ್ರೋಕ್ತಂ ಮಹಾದೇವವಿದ್ಯಾಮಹಿಮಾವರ್ಣನಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 28. 110-
129 ..

-.. shrIshivarahasyam . harAkhyah tRRitIyAMshaH . uttarArdham . adhyAyaH 28. 110-
129 ..

Proofread by Ruma Dewan

—
Vishnuproktam Mahadevavidyamahimavarnanam

pdf was typeset on February 1, 2024

—
Please send corrections to sanskrit@cheerful.com

